

**“Bir pəncərə” İxrac Dəstək Mərkəzi və “Azərbaycan Standartlaşdırma İnstitutu”
publik hüquqi şəxs arasında**

ANLAŞMA MEMORANDUMU

Bakı şəhəri

06.02.2019-cu il

Bundan sonra “Tərəflər” adlandırılacaq, “Bir pəncərə” İxrac Dəstək Mərkəzi (bundan sonra – Mərkəz) adından icraçı meneceri Nicat Hacızadə şəxsində, “Azərbaycan Standartlaşdırma İnstitutu” publik hüquqi şəxs (bundan sonra – İnstitut) adından baş direktor Namiq Tağıyev şəxsində

NƏZƏRƏ ALARAQ Kİ, Tərəflər Azərbaycan Respublikasında biznes mühitinin yaxşılaşdırılması, Azərbaycan brendinin dünyaya tanıtılması, Rəqəmsal Ticarət Qovşağı kimi Azərbaycan Respublikasının mövqeyinin gücləndirilməsi və xarici ticarət əməliyyatlarının genişləndirilməsi ilə bağlı Azərbaycan Respublikası Prezidentinin 2017-ci il 22 fevral tarixli 1255 nömrəli “Rəqəmsal Ticarət Qovşağı kimi Azərbaycan Respublikasının mövqeyinin gücləndirilməsi və xarici ticarət əməliyyatlarının genişləndirilməsi ilə bağlı əlavə tədbirlər haqqında” Fərmanına əsasən, qeyri-neft sektorunun yüksək inkişaf tempini qoruyub saxlamaqla, onun ixrac imkanlarını genişləndirməsi və rəqabət qabiliyyətini daha da artırması, elektron ticarətin hüquqi və infrastruktur bazasını beynəlxalq tələblərə uyğunlaşdırması, regional əhəmiyyətli rəqəmsal ticarət qovşağı kimi Azərbaycan Respublikasının aparıcı mövqeyini daha da gücləndirməsi haqqında Azərbaycan Respublikasının Prezidentinin tapşırıqlarının yerinə yetirilməsi istiqamətində ardıcıl tədbirlərin aparılmasının vacibliyini nəzərə alaraq, aşağıdakılar haqqında bu Memorandumu imzaladılar:

1. Memorandumun predmeti

Tərəflər, Azərbaycan Respublikasında istehsal olunan malları elektron ticarət qaydasında ödəyən ixracatçıların ixrac əməliyyatlarını həyata keçirmək üçün tələb olunan uyğunluq sertifikatlarını vahid elektron ərizə əsasında əldə edilməsini, texniki normativ sənədlərinin hazırlanmasını və istifadəsini təmin etməyi, təlimlərin keçirilməsini, həmçinin qanunla qadağan edilməyən digər sahələrdə birgə əməkdaşlıq niyyətlərini və Tərəflərin mövcud imkanları nəzərə alınmaqla bu istiqamətdə tərəflər arasında razılaşdırılacaq qarşılıqlı tədbirlərin görülməsinə öz razılıqlarını bəyan edirlər.

2. Tərəflərin dəstəyi

2.1. İnstitut aşağıdakılar üzrə güzəştli əsaslarla dəstək göstərmək niyyətindədir:

2.1.1. Dövlət proqramlarına uyğun olaraq Mərkəzdə konsalting, sertifikatlaşdırma və digər xidmətlər göstərmək və maarifləndirici tədbirlər həyata keçirmək;

2.1.2. Korporativ sosial məsuliyyət tədbirləri çərçivəsində həyata keçirilən layihələrə dəstək vermək;

- 2.1.3.** Mərkəzdə "bir pəncərə" prinsipinin tətbiqinə dəstək göstərmək və metodiki tövsiyələr vermək;
- 2.1.4.** İxrac olunan məhsullarının müqavilə əsasında laborator sınaqdan keçirilməsinə dəstək vermək;
- 2.1.5.** İxrac olunan məhsullarının müqavilə əsasında beynəlxalq akkreditasiyadan keçən laboratoriyada sınaqdan keçirmək;
- 2.1.6.** Normativ texniki sənədi olmayan məhsullarının müqavilə əsasında normativ texniki sənədlərinin hazırlanmasını həyata keçirmək və onları qeydiyyatı almaq;
- 2.1.7.** Mərkəzin layihələrinin tətbiqi ilə bağlı keçirilməsi nəzərdə tutulan təlimlərin həyata keçirilməsinə dəstək vermək və ya tərəflərin razılaşdırdıqları təlimçiləri cəlb etmək;

Bununla da İnstitut aşağıdakı hüquqlara malikdir:

- 2.1.7.** Bu Memorandumun predmeti istiqamətində birgə həyata keçirilən layihələr barəsində informasiya əldə etmək, yaradılmış işçi qrupların fəaliyyətinə nümayəndəsini cəlb etmək;
- 2.1.8.** Birgə təşkil ediləcək layihələr, təcrübə mübadiləsinin aparılacağı sahələr və digər fəaliyyət sahələrinin müəyyən edilməsi haqqında təkliflər vermək;
- 2.1.9.** Birgə həyata keçirilən korporativ sosial məsuliyyət tədbirləri haqqında ictimaiyyətin məlumatlandırılması;
- 2.1.10.** Normativ texniki sənədlərin hazırlanmasında, sertifikatlaşdırma prosesinin və laborator sınaqların həyata keçirilməsinə görə xidmət haqqlarını almaq.

2.2. Mərkəz aşağıdakılar üzrə dəstək göstərmək niyyətindədir:

- 2.2.1.** Bu Memorandumun predmetinə uyğun Mərkəzdə zərurət olarsa İnstitutun əməkdaşlarına xidmətlərin göstərilməsi üçün lazımı şərait yaratmaq, sistemlərdən istifadə etmək və həyata keçiriləcək layihələr barədə İnstituta əvvəlcədən məlumat vermək;
- 2.2.2.** Normativ texniki sənədləri olmayan ixrac olunan məhsullarının istehsal texnologiyası şərtlərini hazırlayıb İnstituta təqdim etmək;
- 2.2.3.** Birgə həyata keçiriləcək layihələr və dəstək sahələrini İnstitutla razılaşdırmaq;
- 2.2.4.** Birgə fəaliyyət sahələrinin müəyyənləşdirilməsi ilə bağlı görüşlər təşkil etmək;

Bununla da, Mərkəz aşağıdakı hüquqlara malikdir:

- 2.2.5.** İnstitut tərəfindən həyata keçiriləcək fəaliyyət, eləcə də xidmətlərin göstərilməsi barədə informasiya almaq;
- 2.2.6.** İnstitut ilə birgə həyata keçiriləcək layihələrin icrası məqsədi ilə ehtiyac olduqda və tərəflərin qarşılıqlı razılığı ilə işçi qrupları yaratmaq, təcrübə mübadiləsi proqramları hazırlamaq.

2.3. Tərəflər qanunvericiliklə müəyyən edilmiş hallar istisna olmaqla yuxarıda qeyd edilənlərlə bağlı hər hansı işlərin görülməsi, xidmətlərin göstərilməsi, kadrların təqdim edilməsi, maliyyə yardımının göstərilməsi və s. istənilən formada dəstəyi yalnız könüllülük prinsipi əsasında həyata keçirir və bununla bağlı bir-birinin və ya üçüncü şəxslərin qarşısında heç bir öhdəlik və ya məsuliyyət daşımır.

3. Memoranduma tətbiq olunan hüquq və mübahisələrin həlli qaydası

3.1. Tərəflər arasında bu Memorandum ilə tənzimlənməyən münasibətlər Azərbaycan Respublikasının qüvvədə olan qanunvericiliyi ilə tənzimlənir.

3.2. Bu Memorandum ilə bağlı yarana biləcək hər hansı mübahisələri Tərəflər qarşılıqlı danışıqlar yolu ilə həll etməlidirlər.

4. Memorandumun qüvvədə olma müddəti və Memoranduma vaxtından əvvəl xitam verilməsi qaydası

4.1. Bu Memorandum Tərəflər onu imzaladığı andan qüvvəyə minir və 1 (bir) il müddətində qüvvədədir. Memorandum müddətinin bitməsinə ən gec bir həftə qalmış Tərəflərdən hər hansı biri yazılı şəkildə Memorandumun qüvvədə olma müddətinin davam etdirilməsinə etiraz etməzsə, Memorandumun müddəti eyni şərtlər və müddətə növbəti il üzrə uzadılacaqdır. Memorandumun hazırkı müddəası rəsmi etiraz olmadıqca növbəti illərə də tətbiq edilir.

4.2. Bu Memoranduma aşağıdakı hallarda vaxtından əvvəl xitam verilə bilər:

4.2.1. Tərəflərin qarşılıqlı yazılı razılığı ilə;

4.2.2. İstənilən halda tərəflərdən birinin təşəbbüsü ilə 1 (bir) ay öncədən digər tərəfi yazılı qaydada xəbərdarlıq etməklə.

5. Xüsusi şərtlər

5.1. Bu Memoranduma edilən hər hansı dəyişiklik və ya əlavələr Tərəflərin belə hərəkətləri etməyə səlahiyyətli olan nümayəndələri tərəfindən yazılı formada tərtib edilməli və təsdiq edilməlidir.

5.2. Bu Memorandum Azərbaycan dilində tərtib edilmiş və hər tərəfdə bir nüsxə qalmaqla və hər ikisi eyni hüquqi qüvvəyə malik olmaqla iki nüsxədə imzalanmışdır.

“Bir pəncərə” İxrac Dəstək Mərkəzi
adından:

“Azərbaycan Standartlaşdırma İnstitutu”
publik hüquqi şəxs adından:

İcracı
Məncər



Baş direktor

